



## காஞ்சி பெரியவாளாக

அற்புதம் காணீரோ  
திருநீலகண்டனவன்  
காலடி பதித்த  
அற்புதம் காணீரோ  
(அற்புதம்)  
காஞ்சிநகர் வீதியிலே  
காவியுடை உடுத்தி  
காலடி பதித்த  
அற்புதம் காணீரோ  
(அற்புதம்)  
முப்புற மெரித்து நின்ற  
சிவனே வந்து நம்மை  
நெறிதனில் நிறுத்தி  
காத்திட உதித்த  
(அற்புதம்)  
பிரம்ம உபதேசம் பெற்ற  
முதற்சீடனே வந்து இங்கு  
குருவாக காஞ்சி  
பெரியவாளாக உதித்த  
(அற்புதம்)  
சந்திரனை சூடியவன்  
துறவறம் பூண்டு  
குரு சந்திர சேகரராக  
வடிவெடுத்த  
(அற்புதம்)  
பாரதத் தாயை தன்னிரு  
திருவடி எடுத்து வைத்து  
திருவலம் வந்து  
நின்ற மஹானின்  
(அற்புதம்)



## அனேகனாயினான்

ஏகன் அனேகனாகி நமக்குள் உறையலாயினான்.  
பற்றில்லா பரம்பொருளே நம்மை பற்றலாயினான்.  
செயல்பட புலன்களித்து சாட்சியாயினான்.  
நல்லதே செய்ய ஆனந்தகூத்து ஆடலாயினான்.  
பாவமூட்டை சேரும் போது வருந்தலாயினான்.

இறைபூரீ செய்யும்பொது சிரிக்கலாயினான்.  
தாயாரை வணங்கி நிற்க சிலிர்க்கலாயினான்.  
நல்லோரை காத்து நிற்க வாழ்த்தலாயினான்.  
தீயோரை எதிர்த்து நிற்க கண்விரிக்கலாயினான்.

பொதுசொத்தை நிந்தை செய்ய பொங்கலாயினான்.  
நேரத்தை வீணடிக்க வெறுக்கலாயினான்.  
நாட்டுக்காய் எழுந்து நிற்க வியக்கலாயினான்.  
தவறுக்கு வருந்தி நிற்க மறக்கலாயினான்.

த்யானத்தில் அமர்ந்துகொண்டால் பார்க்கலாயினான்.  
பிறருக்காய் வேண்டி நிற்க வள்ளலாயினான்.  
ஞானம் தேடி ஓடும் போது நிற்கலாயினான்.  
உள்விளக்கம் தேடும் போது பேசலாயினான்

மன்மத  
வைகாசி 29  
ஏகாதசி

## எ/முன்னுரை

கவிதை எழுதுவது புதிதல்ல.  
தமிழர்கள் ஒவ்வொருவருமே  
கட்டாயமாக கவிதை  
எழுதியிருப்பார்கள். நானும் கூட  
கால வெள்ளத்தில் பல  
சமயங்களில் பல கவிதைகள்  
எழுதியிருக்கிறேன்.  
எல்லோரைப்போல எனக்கும்  
இவற்றை அச்சில் பார்க்க ஆசை.  
என்னுடைய கவிதைகளில் நல்ல  
கவிதைகளுக்கான கூறு  
இருக்கிறதா என்றுகூட  
சிந்திக்காமல் அவசர-அவசரமாக  
வெளியிடுகிறேன். என் ஆசைத்  
தீயில் காலம்  
கருகிக்கொண்டிருக்கிறது  
உங்களுடைய ஊக்குவிப்பு  
என்னை நல்ல கவிதைகளை எழுத  
தூண்டும் என்ற  
நம்பிக்கையோடு....

ஸ்ரீதரன் 9943911766



நல்ல கவிதைகளுக்கான கூறு  
இருக்கிறதா என்றுகூட  
சிந்திக்காமல் அவசர-அவசரமாக  
வெளியிடுகிறேன். என் ஆசைத்  
தீயில் காலம்  
கருகிக்கொண்டிருக்கிறது

# தரன்பூயின்

முதல் கவிதைப் புத்தகம்



## இவ்விதழில்

செம்மொழி	ப-1
பொங்கல்	ப-1
இருளே அல்ல	ப-2
தாளிது தாளிது	ப-2
குறளோன் வாழி	ப-3
பட்டாபிஷேகம்	ப-3
கனவு காணுங்கள்	ப-3
காஞ்சி பெரியவாளாக	ப-4
அனேகனாயினான்	ப-4

## செம்மொழி

ஒளிருஞ் சுடரோடு செம்மாந்திருப்பதெம் தமிழை  
மிளிருமொழிகடோரசி ஆய்ந்துணர்ந்த நற்  
சான்றோர் கற்றறிந்த உண்மையுரைத்தது -நல்  
செம்மொழி தகுதிக்கோர் இலக்கணமாய் இருப்பதெம் தமிழே

## பொங்கல்

கொட்டிய வான்மழைக்கு ஆறுவெட்டி அணைய  
கட்டி வாய் நிறைய நன்றி சொல்லி  
வெட்டிய புதுக்கரும்பில் அடிக்கரும்பு சாறெடுத்து  
வெல்லம் காய்ச்சி வெச்சி பாகு உருட்டி  
கட்டிய புதுக்கரத்தில் தங்க வளைய லிட்டு  
பாணை தந்து மஞ்சள் கட்டி பொட்டு வெச்சி  
தீட்டிய தேந்தமிழ் பாட்டினிலே யாப்பு  
கட்டி நெஞ்சம் நிறைய சந்தம் வெச்சி  
பூட்டிய ஏரிழித்த காளைகளை கொம்பு  
சீவி வண்ணமிட்டு மணிய கட்டி  
காட்டிய காளைதன்னை தாவிவந்து  
மஞ்சு விரட்டி அடக்கி புடிச்சி  
மீட்டிய வீணைதந்த நாதம் போல மழைய  
கொடுத்த மானத்துக்கு ஆட்டம் போட்டு..  
(கொட்டிய வான்மழைக்கு)



## இருளே அல்ல

இருளழிந்து விடிகின்ற காலையெல்லாம்  
நமக்கு விளக்குகின்ற பொருள் ஒன்றே  
நெஞ்சில் நிறைகின்ற ஒளியொன்று  
நெருங்கி வருகின்ற தென்பதோர் நற்செய்தி.

தோல்விச் சுமைகளால் தோளிரண்டும்  
துவளும் போதில் விரல் பத்தும்-வெற்றியை  
பறித்துத் தரும் எங்கின்ற நம்பிக்கையே  
வாழ்க்கை என்பதினாலுரைத்தேன்-

இருள் என்பது இருளே அல்ல  
நம்பிக்கையோடு நடை பயில வைக்கும் சாதனமே.

கண்ணெதிரே விரிகின்ற இருளென்பது  
நம் நிழலாகவும் இருக்கலாம்-ஒருமுறை  
திரும்பிப் பார்க்கின் சுடர்மிகு ஒளியொன்று  
கதிர் விரித்து நமையணைக்கும்  
என்பதினாலுரைத்தேன்-

இருள் என்பது இருளே அல்ல  
சுடர் மிகு ஒளியின் மறு பக்கமே.

குடத்திலொரு விளக்கை கண்டால்  
அதையெடுத்து ஒரு மரப் பொந்திடை வைக்காமல்  
குன்றின்மேல் வைத்தபோதிற் வழிபிறக்கும்  
நாட்டிற்கெல்லாம் என்பதினாலுரைத்தேன்-

இருள் என்பது இருளே அல்ல-அக்கினி  
குஞ்சொன்றை அடைகாக்கும் கோழி.

இருள் விரிந்து வளரும் இரவு நமக்கிட்ட  
சவாலில் பிறந்ததுதான்-இந்த  
ஒளிநிறைந்த தூங்காமணிவிளக்கும் மின்  
விளக்குகளும் என்பதினாலுரைத்தேன்-

இருள் என்பது இருளே அல்ல-குறைந்த  
ஒளியொன்று விரியப்போகும் நற்செய்தியே.



## தாளிது தாளிது

தாளிது தாளிது தாயவள் தாளிது  
நூலது போற்றிடும் தாயவள் தாளிது  
(தா)

நாளும் துதித்திட இறையவர் குளிர்வது  
வளமது வழங்கிடும் தாயவள் தாளிது  
பாதையை காட்டிடும் இருபத தடமது  
நடந்திட நமெக்கென நல்லதே தருவது  
(தா)

கற்றதன் பயனது பற்றிட ஒளிர்வது  
அனுதினம் துதித்திட முன்னிலும் இனியது  
அன்பினில் நின்றது ஆதரவளித்தது  
நாளும் உழைத்தது நம் வெற்றியில் நெகிழ்ந்தது  
(தா)

நோன்பினை கடந்தது நோயினைத் தீர்ப்பது  
**ஐ**பத்தினில் உறைந்தது **ஐ**யந்தனை தருவது  
இறைதனில் கரைந்தது இரைவதை தருவது  
இனியது இனியது தாயவள் தாளிது.

## குறளோன் வாழி

மூவடியில் உலகளந்தானைப் போற்றி வள்ளுவன்  
பாரளந்தான் ஈரடியில் இங்கு.

முப்பாலும் ஒதிநற் தமிழை காலமும்  
அதற்கப்பாலும் வாழவைத்தான் நன்கு.

வளர் அகிலத்து நில்லாதொடும் குறளில்  
இல்லாதொரு வார்த்தை தமிழே.

முன்னூற்றென்பதும் அறம் எழுநூறும் பொருள்  
மூன்றாவது இருநூறும் ஐம்பதுமாம்.



## பட்டாபிஷேகம்

ஓரேழ் மரந்துளைத்த தொருவில் வலமிருக்க  
இருவில்லும் தாங்குமொரு திருமுகத்தாள் இடமிருக்க  
ஈரேழும் வலம் வந்த இலக்குவன் பின்னிருக்க  
இராமனடி துதித்து நிற்கும் அனுமனடி போற்றி போற்றி.

பற்றழித்து வனம் புகுந்து பத்தழித்தோன் வீற்றிருக்க  
கற்றதமிழ் வழிபொருந்தி இணைந்திருந்தாள் இடமிருக்க  
உற்றதுணை தோள்தந்தோன் இளையோனும் பின்னிருக்க  
சுற்றம் சூழ படைதந்தான் அனுமனடி போற்றி போற்றி.

கால் பதித்த அகலிகைக்கு அபயமளித்த கரமொளிர-செங்  
கோல் பிடித்து அறம் காக்க வருள்தந்தாள் இடமிருக்க-திரு  
மால் பிடித்து பின் தொடர்ந்த தூயவன் அருகிருக்க- நல்  
வால் பதித் தெறித்தான் அனுமனடி போற்றி போற்றி.

பல்கண்டாள் சபரிகனியுகந்தான் அரியணையை அலங்கரிக்க  
வில் கொண்டான் திறமறிந்து வனம் பொருத்தாள் இடமிருக்க  
வாள் கொண்டு சுர்ப்பனகை மூக்கறுத்தான் உடனிருப்ப  
வால் கொண்டு காடழித்தான் அனுமனடி போற்றி போற்றி.

தான் உகந்தான் தம்பியரறுவரோடும் விற்றிருக்க  
தாள் கொண்டாள் இலக்கணமாய் இணைந்திருக்க

வான் வசிட்டனே வரித்தத்திருமுடியில்-இரார்ா இராமனை  
நாளும் துதித்திருப்பான் அனுமனடி போற்றி போற்றி

இராமருடைய பட்டாபிஷேத்தில் இராமருடன், சீதைப்பிராட்டியும் அமர்ந்திருக்க இலக்குவனும், பரதனும், சத்ருக்கனனும் நின்றிருக்க, அனுமார் பரம பக்தியுடன் சேவித்தபடி காட்சி தருகிறார். அந்தக் கணத்தில், அனுமாரைப் போற்றி என பாடி துதிப்பதற்காக எழுதப் பட்ட பாடல் இது.

## கனவு காணுங்கள்

பாரதம் கண்ட கனவு பலித்த கணத்தில்  
அக்னிச் சிறகுகள் அரச மாளிகையில்

காண விரும்பும் கனவென்ன  
என்றுங்கள் இதயத்தை கேளுங்கள்

நிமிர்ந்து நிற்கும் பாரதத்தின்  
மணிமகுடத்தில்  
இடம் பிடிக்கச் சொல்லியுங்கள்  
இதயம் அலறுவது எனக்கே கேட்கிறதே

கனவு காணுங்கள் தோழர்களே

வேர்கொண்ட அளவிற்கு கிளை விரிக்கும்  
மரங்கள்  
கொண்ட அத்தனை கனிகளிலும் ஆயிரம்  
விதைகள்

நீங்கள் கற்றநூல் அளவிற்கு கற்பனையை  
தட்டி விடுங்கள்  
உங்கள் கனவுகளில் விதைக்க விதைகளை  
தேடுங்கள்

ஒற்றை இலக்குக்காய் கொள்ளும் ஆயிரம்  
கனவுகளில்  
ஆன்ம இணைப்பு உறுதிப்படும்  
வெற்றிப் பாதை வசப்படும்

கனவுகளில் நீங்கள் கரைந்து போகாத வரை  
கனவு காண முடியாது  
விழித்ததும் செயலாற்ற துவங்குங்கள்

விழித்திருக்கும் கணங்களில்  
ஒவ்வொரு செயலையும்  
கனவிற்கே அர்ப்பணியுங்கள்  
கனவிற்கும் உங்களுக்கும் வெற்றியே